

శుభకృన్నామసంవత్సరః, ఉత్తరాయణం, శిశిరఋతుః, ఫాల్గుణమాసః, శుక్లపక్షః,  
చతుర్థీ తిథిః, భృగువాసరః (శుక్రవారము) - 24.02.2023 - 254వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాజ్ఞభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
ఏకచత్వారింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత శిశుపాలవధాఖ్యానుపర్వణి**

**ఏకచత్వారింశోఽ ధ్యాయః**

**శిశుపాల ఉవాచ**

న గాథా గాఢినం శాస్తి బహుచేదపి గాయతి ।

ప్రకృతిం యాంతి భూతాని కులింగశకునిర్యథా ॥ 41-19 ॥

నూనం ప్రకృతిరేషా తే జఘన్యా నాత్ర సంశయః ।

అతః పాపీయసీ చైషా పాండవనామపీష్యతే ॥ 41-20 ॥

యేషామర్చ్యతమః కృష్ణః త్వం చ యేషాం ప్రదర్శకః ।

ధర్మవాంస్త్యమధర్మజ్ఞః సతాం మార్గాదవఘ్నతః ॥ 41-22 ॥

కో హి ధర్మిణమాత్మానం జానన్ జ్ఞానవిదాం వరః ।

కుర్యాద్యథా త్వయా భీష్మ కృతం ధర్మమవేక్షతా ॥ 41-23 ॥

చేత్త్వం ధర్మం విజానాసి యది ప్రాజ్ఞ మతిస్తవ ।

అన్యకామా హి ధర్మజ్ఞా కన్యకా ప్రాజ్ఞమానినా ।

అంబా నామేతి భద్రం తే కథం సాఽపహృతా త్వయా ॥ 41-24 ॥

తాం త్వయాపి హృతాం భీష్మ కన్యాం నైషితవాన్యతః ।

భ్రాతా విచిత్రవీర్యస్తే సతాం మార్గమనుష్ఠితః ॥ 41-25 ॥

దారయోర్యస్య చాన్యేన మిషతః ప్రాజ్ఞమానినః ।

తవ జాతాన్యపత్యాని సజ్జనాచరితే పథి ॥ 41-26 ॥

కో హి ధర్మోఽస్తి తే భీష్మ బ్రహ్మచర్యమిదం వృథా ।

యద్ధారయసి మోహోద్వాక్లీబత్వాద్వా న సంశయః ॥ 41-27 ॥

న త్వహం తవ ధర్మజ్ఞ పశ్యామ్ముపచయం క్వచిత్ ।

న హి తే సేవితా వృద్ధా య ఏవం ధర్మమబ్రవీః ॥ 41-28 ॥

ఇష్టం దత్తమధీతం చ యజ్ఞాశ్చ బహుదక్షిణాః ।

సర్వమేతదపత్యస్య కలాం నార్హంతి షోడశీమ్ ॥ 41-29 ॥

వ్రతోపవాసైర్బహుభిః కృతం భవతి భీష్మ యత్ ।

సర్వం తదనపత్యస్య మోఘం భవతి నిశ్చయాత్ ॥ 41-30 ॥

**ఇతి శ్రీమహాభారతే సభాపర్వాంతర్గత శిశుపాలవధాఖ్యానుపర్వణి**

**ఏకచత్వారింశాధ్యాయే ఏకాదశశ్లోకాః**



### **సుభాషితమ్**

ఆపత్సు మిత్రం జానీయాత్ యుద్ధే శూరం శుచిమృణే ।

భార్యాం క్షీణేషు విత్తేషు వ్యసనేషు చ బాంధవాన్ ॥



**శ్రీవేంకటేశ్వరస్వామి వారి  
గోవిందనామావళి**



### **అథ క్షమాప్రార్థనా**

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

### **అథ లోకక్షేమప్రార్థనా**

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।

గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

### **అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

### **అథ మంగళమ్**

శ్రీయఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

